

an>

title: Need to waive off loans of farmers in Maharashtra.

**श्री राजू शेटी (हातकणगले):** महोदया, आपने मुझे ज़ीरो ऑवर में बोलने का समय दिया, इसके लिए आपका धन्यवाद।

महोदया, पिछले कई सालों में देश में किसानों की आत्महत्याएँ निरन्तर बढ़ती जा रही हैं। लागत मूल्य से कम दाम मिलना और प्राकृतिक आपदाओं के कारण किसानों की आत्महत्याएँ बढ़ रही हैं और उसके सिर पर कर्ज का बोझ निरन्तर बढ़ता जा रहा है। आज पूरे देश में किसानों का कर्ज माफ करने की चर्चा गम्भीरता से हो रही है। खुद प्रधान मंत्री जी ने उत्तर प्रदेश के चुनाव में यह आश्वासन दिया था कि किसानों का कर्ज माफ करने के बारे में देश सोच सकता है।

महोदया, स्टेट बैंक ऑफ इन्डिया की चेयरमैन **रिश्मि इरानी** ने किसानों की ऋण माफी के बारे में कुछ आपत्तिजनक टिप्पणियाँ की हैं। इससे समूचे देश के किसानों का बहुत बड़ा अपमान हुआ है।

**माननीय अध्यक्ष :** वे इस सदन की सदस्य नहीं हैं, आप उनका नाम लेकर मत बोलिए। आप एस.बी.आई. की चेयरमैन बोलिए। नाम रिकॉर्ड में नहीं जायेगा।

**श्री राजू शेटी:** महोदया, मैं यह कहता हूँ कि स्टेट बैंक की चेयरमैन ने आपत्तिजनक टिप्पणी की है। मैंने जो नाम बोला है, उसे मैं वापस लेता हूँ।

महोदया, इस देश का किसान हमारा अन्नदाता है, उसके बारे में इस तरह से इस संवेदनशील पर जो आपत्तिजनक टिप्पणियाँ हो रही हैं, वे उचित नहीं हैं। यह पूरे सदन का अपमान हुआ है। एक किसान नेता होने के नाते मैं आपसे विनती करता हूँ, सरकार से विनती करता हूँ कि इसे गंभीरता से लीजिए और स्टेट बैंक ऑफ इन्डिया की चेयरमैन के खिलाफ सख्ती से कानूनी कार्रवाई होनी चाहिए। साथ ही साथ मैं कहना चाहूँगा कि इस देश में कारपोरेट सेक्टर के कसीब दस उद्योगपति देश का 50 हजार करोड़ रुपये से ज्यादा का कर्ज डुबोकर खुलेआम घूम रहे हैं, विजय माल्या जैसे लोग देश छोड़कर भाग गये हैं।

**माननीय अध्यक्ष :** आप बार-बार नाम क्यों ले रहे हैं?

**श्री राजू शेटी:** फिर भी किसानों की कर्ज माफी के बारे में इस तरह से टिप्पणियाँ होती हैं, यह बहुत ही आपत्तिजनक है। मैं इसकी कड़ी निन्दा करता हूँ।

**श्री प्रेम सिंह चन्दूमाजरा (आनंदपुर साहिब) :** महोदया, हम इनके विषय के साथ अपने आपको सम्बद्ध करते हैं।

**माननीय अध्यक्ष :**

श्री रामचरण बोहरा,

श्री गजेन्द्र सिंह शेखावत,

कुँवर पुष्पेन्द्र सिंह चन्देल और

श्री राजीव सातव को श्री राजू शेटी द्वारा उठाए गए विषय के साथ संबद्ध करने की अनुमति प्रदान की जाती है।